


# Tohi Tapu ma'ae fanau 'oku fakahoko



Hevani,  
Ko e 'Api  
Faka'ofa'ofa  
'a e 'Otuá



Tohi 'e: Edward Hughes  
Tā Fakatātā 'a: Lazarus  
Alastair Paterson  
Fakalahi 'e: Sarah S.  
Liliu 'e: [www.christian-translation.com](http://www.christian-translation.com)  
Produced by: Bible for Children  
[www.M1914.org](http://www.M1914.org)

BFC  
PO Box 3  
Winnipeg, MB R3C 2G1  
Canada

©2020 Bible for Children, Inc.


Laiseni: 'Oku ke ma'u 'a e totonu ke hiki pe paaki 'a e talanoá ni,  
ka 'oku 'ikai ha'o ngofua ke ke fakatau atu ia.

'I he taimi ne mo'ui ai 'a Sīsū 'i mamananí, na'á ne  
talanoa mo 'ene kau akonga 'o fekau'aki mo Hevani.  
Na'a ne fa'a ui ia "Ko e 'Api 'a Hoku Tamai" 'o ne pehe  
'oku lahi ai 'a e ngaahi 'api lahi.

'Oku toe lahi ange mo  
faka'ofa'ofa ange a  
hevani ia 'i ha  
fa'ahinga 'api  
faka-mamani.



Na'e pehē 'e Sīsū, "Oku ou 'alu ke teuteu a feitu'u ma'au. Pea kapau te u 'alu ke teuteu ha feitu'u ma'au pea te u toe ha'ele mai 'o ma'u koe kiate au." Na'e 'alu 'a Sīsū ki Hevani, 'i he'Ene Toe Tu'u mei he mate. Na'e 'ave 'a Sīsū 'i ha 'ao.



3


Talu mei ai mo e manatu 'a e kau Kalisitiane ki he tala'ofa 'a Sīsū 'e toe foki mai ke 'ave kinautolu.

Na'e pehē 'e Sīsū 'e ha'ele fakafoki mai, 'i ha taimi 'e 'ikai ke tau mateuteu ki ai. Ka 'oku fēfē 'a e kau Kalisitiane 'oku nau mate ki mu'a pea toki ha'ele mai 'a Sīsū? 'Oku pehē 'e he Tohi Tapú 'oku nau 'alu hangatonu pe nautolu kia Sīsū.




4

'Oku tala 'e he tohi Fakahā 'a e faka'ofa'ofa 'a Hēvani. Ko e me'a faka'ofa taha, ko Hevaní ko e 'api ia 'a e 'Otua, 'oku 'iai 'a Hono taloni.



5

'Oku 'iai e kau 'angelo 'oku nau hū ki he 'Otuá 'i Hevani. 'Oku tatau ia mo e kakai kotoa pe 'a e 'Otuá kuo nau mate. 'Oku nau hiva makehe 'o e fakamalo ki he 'Otuá.



6


Ko e ngaahi lea 'eni mei he hiva 'e taha: 'OKU TAAU MO KOE HE KUO KE HUHUI 'A E KAKAI 'AKI HO TA'ATA' MEI HE FA'AHINGA MO E PULE'ANGA KOTOA PE 'O NGAOHI KIMAUTOLU KO E NGAOHI TU'I MO E KAU TAULA'EIKI KI HOMAU 'OTUA. (Fakahā 5:9)



7

'I he ngaahi peesi faka'osi 'a e Tohi Tapú, 'oku fakamatala ai 'a Hevani ko e "Selusalema Fo'ou." Ko ha kolo lahi 'aupito mo ha 'ā lahi 'i tu'a. Ko e 'ā 'oku ngaahi mei he maka sesipā, pea 'oku āta. Ko e ngaahi siueli mo e ngaahi maka mahu'inga 'oku nau takatakai 'i 'a e makatu'unga 'o e 'ā, 'o

mahulu mai mo e ngaahi lanu kehekehe. Ko e ngaahi matapā 'o e koló 'oku ngaahi mei ha fo'i mata'itofe pē 'e taha.



8

'Oku 'ikai pē ke 'iai ha taimi 'e tāpuni ai 'a e ngaahi matapā mata'itofé. Tau hū ange ki loto 'o vakai ... 'OIAUE! 'Oku toe hoihoifua ange 'a Hevani 'ete vakai ki loto. 'Oku ngaahi 'a e koló mei he koula haohaoá, 'o hange ha sio'atá, 'o a'u pe ki he halá!




9

'Oku 'iai ha vaitafe faka'ofu'ofa 'o e vai 'o e mo'ui 'oku tafe mai mei he taloni 'a e 'Otuá. 'I he ongo tafa'aki 'o e vaitafé 'oku tu'u ai 'a e 'Akau 'o e Mo'uí, 'aia na'e uluaki ma'u 'i he Ngoue ko 'Itení. 'Oku makehe 'a e 'akau ko 'eni. 'Oku fua ai ha ngaahi fua kehekehe 'e hongofulu mā ua, ko e fua kehe 'i he mahina kotoa pē 'o e ta'ú. Pea ko e ngaahi lau 'o e 'akau 'o e mo'ui 'oku fakamo'ui 'aki 'a e ngaahi pule'angá.



10

'Oku 'ikai fie ma'u 'a e la'áa pe mahiná ke ma'u ha maama. 'Oku mahulu e nāunau 'a e 'Otuá. 'Oku 'ikai ke 'iai ha po'uli ia ai.



11

A'u pē ki he fanga manú, 'oku nau anga kehe mo kinautolu. 'Oku nau fakalalata mo angalelei. 'Oku kai fakataha pe 'a e uolofi mo e lami 'i he musie. Kau mo e fanga laione 'i he keina musie 'o hangē ko e fanga pulú. 'Oku folofola 'a e 'Eikí, "E 'ikai te nau fakamamahi ke faka'auha 'i hoku mo'unga mā'oni'oni."



12

'I he'etau vakai holó, 'oku tau fakatokanga'i 'oku 'iai ha ngaahi me'a 'oku pulia mei Hevani. 'Oku 'ikai ke ongo ha lea 'ita. 'Oku 'ikai ke fai ha kē pe loto siokita.



'Oku 'ikai ke loka ha matapā he 'oku 'ikai ka kau kaiha'a 'i Hevani. 'Oku 'ikai ha loi, fakapō, fai mana, pe ko ha fa'ahinga kakai anga-fakalielia. 'Oku 'ikai ha fa'ahinga angahala 'i Hevani.

13

'I hevani mo e 'Otuá, 'oku 'ikai ha toe lo'i mata. 'Oku fa'a tangi 'a e kakaí koe'uhi ko e ngaahi mamahi 'o e mo'uí ni. Ka 'i Hevani, 'e holo 'e he 'Otuá 'a e ngaahi lo'i matá.



14


'Oku 'ikai foki ha mate 'i Hevani. 'E nofo 'a e kakai 'a e 'Otuá mo Ia 'o ta'engata. 'Oku 'ikai ha mamahi, 'ikai ha tangi, 'ikai ha toe langa. 'I kai ha mahaki, 'ikai ha māvae, 'ikai ha putu.

'Oku fiefia ta'engata 'a e kakai kotoa 'i Hevani mo e 'Otuá.



15

Ko e me'a lelei tahá, ko Hevaní ma'ae tamaiki tangata mo e tamaiki fefine (mo e kakai lalahi foki) 'oku nau tui kia Sísū Kalaisi ko honau Fakamo'ui pea 'oku nau talangofua kiate Ia ko honau 'Eiki. 'I Hevaní, 'oku 'iai ha tohi 'oku ui ko e Tohi 'o e Mo'ui 'a e Lamí. 'Oku hiki ai ha ngaahi hingoa. 'oku ke 'ilo 'a e ngaahi hingoa 'oku hiki aí? Ko e ngaahi hingoa 'a e kakai kuo nau falala kia Sísū.



'Oku 'iai ho'o hingoá?

16

Ko e ngaahi lea faka'osi 'a e Tohi Tapú fekau'aki mo Hevaní, ko ha fakaafe. "Pea 'oku pehe 'a e Laumalie mo e ta'ahine, Ha'u! Pea ke pehe mo ia 'oku fanongo, Ha'u! Pea mo ia 'oku fieinua ke ha'u mo ia. Pea ko ia 'oku loto ki ai, ke ne to'o ta'etotongi 'eia 'a e

vai 'o e mo'ui."



17

Hevani, Ko e 'Api Faka'ofa'ofa 'a e 'Otuá

Ko ha Talanoá mei he Folofola 'o e 'Otuá, ko e Tohi Tapú

'oku ma'u ia 'i he

Sione 14; 2 Kolinitō 5; Fakahā 4, 21, 22

"Ko e hū mai 'a Ho'o Folofolá 'oku ne 'omi 'a e maamá." Saame 119:130

18

Ko e Ngata'angá

60



60

19

Ko e talanoa ko 'ení 'oku fekau'aki ia mo ha 'Otuá faka'ofa na'á Ne ngaahi kitautolu pea 'okú ne 'Afio ke ke 'ilo'i Ia.

'Oku 'afio'i 'e he 'Otuá kuo tau fai ha ngaahi me'a 'oku kovi, 'a ia 'oku Ne ui ko e faiangahala. Ko e fua 'o e faiangahalá ko e mate ka na'á Ne 'ofa pehe 'iate koe na'á Ne fekau mai hono 'Alo ko Sísú ke Ne pekia he kolosí mo fua ho ngaahi angahalá. Hili ko iá, ne toe tu'u 'a Sísú pea Ne foki ki 'api, ki Hevani. Kapau te ke tui kia Sísú 'o kole kiate Ia ke Ne fakamolemole'i ho ngaahi angahalá, te Ne fai ia! Te Ne nofo 'iate koe, pe te ke nofo mo Ia 'o ta'engata.

Kapau 'okú ke tui ko e mo'óni ení, lotu 'aki 'eni kihe 'Otuá: 'E Sísú, 'oku ou tui ko e 'Otuá koe, pea na'ake hoko ko ha tangata ke Ke pekia koe'uhi ko 'eku ngaahi angahalá pea 'okú Ke toe mo'ui.

Hū mai mu'a ki hoku mo'uí pea fakamolemole'i hoku ngaahi angahalá koe'uhi ke u ma'u ha mo'ui fo'ou pea 'iai ha 'aho ke u nofo ai mo Koe 'o ta'engata. Tokoni mai ke u muimui kiate Koe 'o mo'ui ma'au ko ho tama si'i. 'Emeni.

Lau e Tohi Tapu 'o talanoa mo e 'Otuá he 'aho kotoa! Sione 3:16

20